
Gayatri Upadesha

गायत्रीपदेशः

Document Information



Text title : Gayatri Upadesha

File name : gAyatryupadeshaH.itx

Category : deities_misc, upadesha, advice

Location : doc_deities_misc

Proofread by : Manish Gavkar

Latest update : September 24, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 24, 2023

sanskritdocuments.org

ಗಾಯತ್ರೈಪದೇಶಃ



ಋಷಯ ಊಚುಃ .

ಕಥಂ ಗೋಪೀಪತೇರ್ಭವ್ಯಾ ಗಾಯತ್ರೀ ಗೃಹ್ಯತೇ ಜನೈಃ .

ಕಿಂ ಕಾರ್ಯಂ ತೈಸ್ತದಾಖ್ಯಾಹಿ ತಥಾ ನಾಮಸಹಸ್ರಕಂ .. 1..

ಶ್ರೀಶಾಂಡಿಲ್ಯ ಉವಾಚ .

ವರ್ಣಾಶ್ರಮಾಚಾರವತಾ ಪುರುಷೇಣ ಪರಃ ಪುಮಾನ್ .

ಆರಾಧ್ಯತೇ ತದಾ ಸದ್ಯಃ ಪ್ರಸೀದತಿ ನ ಚಾನ್ಯಥಾ .. 2..

ಬ್ರಹ್ಮಚಾರೀ ಗೃಹೀ ವಾನಪ್ರಸ್ಥೋ ಯತಿವರಸ್ತಥಾ .

ಚಕ್ಷುರ ಆಶ್ರಮಾಶ್ಚೈತೇ ಬ್ರಾಹ್ಮಣಸ್ಯೈವ ಸಮ್ಮತಾಃ .. 3..

ರಾಜನ್ಯಸ್ಯ ತ್ರಯಶ್ಚಾದ್ಯಾ ವಿಶೋ ದ್ವೌ ಚ ಯುಗಾಂತರೇ .

ಗೃಹಾಶ್ರಮೋಽಪಿ ಶೂದ್ರಸ್ಯ ಬ್ರಾಹ್ಮಣಾನುಗತಸ್ಯ ವೈ .. 4..

ವ್ರಾತ್ಯಾಪಧ್ವಂಸಜಾಃ ಸರ್ವೇ ತೇ ಭವಂತಿ ನಿರಾಶ್ರಮಾಃ .

ತೇಷಾಂ ಸಾಮಾನ್ಯ ಏವಾಸ್ತಿ ಧರ್ಮೋ ಮಾನ್ಯಸ್ತು ವೈದಿಕೈಃ .. 5..

ಬ್ರಹ್ಮಕ್ಷತ್ರವಿಶಾಂ ವಕ್ಷ್ಯೇ ಮೌಂಜೀ ಲುಪ್ಯತಿ ಚೇದ್ಯದಿ .

ತದೈಷಾಂ ವ್ರಾತ್ಯತಾ ಪ್ರೋಕ್ತಾ ಯೋನಿಭೇದಾಚ್ಚ ಸಂಕರಃ .. 6..

ಶೂಯತೇ ಸಂಸ್ಕೃತಿಯೇಷಾಂ ಪೂರ್ವೇಷಾಮಪಿ ಕುತ್ರಚಿತ್ .

ತೇಷಾಂತು ವೈದಿಕೀ ಕಾರ್ಯಾ ಪ್ರಾಯಶ್ಚಿತ್ತೈಃ ಸ್ವಸಂಸ್ಕೃತಿಃ .. 7..

ನ ಮಾತೃಪಿತೃಭಾರ್ಯಾದಿಕುಲೇ ಯೇಷಾಂ ತು ಸಂಸ್ಕೃತಿಃ .

ವಿಪ್ರಸ್ಯಾನುಗ್ರಹಾತ್ ಪೂರ್ವಾ ಸಂಕರೇ ತು ನ ಸೇಷ್ಯತೇ .. 8..

ದ್ವಾದಶಾಬ್ದವ್ರತಂ ವಿಪ್ರೈರ್ದೇಯಂ ಕೃಚ್ಛಪುರಃಸರಂ .

ಅಶಕ್ತೈಶ್ಚ ಫಲಾಹಾರೈಸ್ತೀರ್ಥಸ್ನಾನೈಶ್ಚ ತನ್ಮತಂ .. 9..

ವಿಪ್ರಸ್ಯ ಬ್ರಹ್ಮಗಾಯತ್ರೀ ಕ್ಷತ್ರಿಯಸ್ಯ ವಿವಸ್ವತಃ .

ವೈಷ್ಣವೀ ವ ವಿಶಃ ಪ್ರೋಕ್ತಾ ರೌದ್ರೀ ಸಂಕರಜನ್ಮನಾಂ .. 10..

ಅಥವಾ ಸರ್ವವರ್ಣಾನಾಂ ವಿಚ್ಯುತಾನಾಂ ಸ್ವಧರ್ಮತಃ .

ಶ್ರೀಪತೇರೇವ ಸನ್ಮಂತ್ರಂ ಪರಿತ್ರಾಣಾಯ ದೃಶ್ಯತೇ .. 11..

ಸ್ವಾಶ್ರಮಾಚಾರಯುಗ್ವಾಪಿ ಅಥವಾಪಿ ನಿರಾಶ್ರಮಃ .

ಶ್ರೀಮುಕುಂದಂ ಪ್ರಪನ್ನೋ ಯೋ ಮುಚ್ಯತೇ ವಿಶ್ವತೋ ಭಯಾತ್ .. 12..

ಆಶ್ರಮಾ ವೈಷ್ಣವಬ್ರಾಹ್ಮಣರಾಶ್ರಮಾ ಇತಿ ತ್ರಯಃ .
 ತತ್ತಲ್ಲಿಂಗಾನಿ ಸೇವೇತ ತತ್ತದಾರಾಧನೇ ಜನಃ .. 13..
 ತತ್ರಾಶ್ರಮಂ ಸದಾ ರಮ್ಯಂ ಸಾತ್ವಿಕಂ ವೈಷ್ಣವಾಭಿಧಂ .
 ಯತ್ರ ವೈದಿಕಧರ್ಮೇಣ ವೈಷ್ಣವೋ ಧರ್ಮ ಇಷ್ಯತೇ .. 14..
 ದೃಷ್ಟ್ವಾ ಭಾಗವತಂ ವಿಪ್ರಂ ಸರ್ವದೋಷವಿವರ್ಜಿತಂ .
 ಪರಿಚಾಯ್ಯ ಗುರುಂ ಕುರ್ಯಾದುಪದೇಶಂ ತತೋ ಭಜೇತ್ .. 15..
 ಪ್ರಾಯಶ್ಚಿತ್ತೈರ್ವತ್ಯೈಃ ಸ್ನಾತಃ ಸ್ವಸ್ತಿವಾಚನಪೂರ್ವಕಂ .
 ಗರ್ಭಾಧಾನಾದಿಸಂಸ್ಕಾರಾನಾಚಾರ್ಯೇಣೈವ ಕಾರಯೇತ್ .. 16..
 ನಾರಾಯಣೈರ್ವಾಸುದೇವೈರ್ನಾರಸಿಂಹೈಃ ಪರೈರಪಿ .
 ಜುಹುಯಾಲ್ಲಕ್ಷಸಂಖ್ಯಾಕೈಸ್ತತೋ ಗ್ರಾಹ್ಯಂ ಮನೂತ್ತಮಂ .. 17..
 ಅಥ ಭೂಮಿಪತೇರ್ವಕ್ಷ್ಯೇ ವಿಧಾನಂ ಜಗತಾಂ ಮುದೇ .
 ಗೋಪಾಲಾರಾಧನೇ ಯೋಗ್ಯಂ ಯೋಗ್ಯಂ ಲೋಕಸ್ಯ ಪಾಲನೇ .. 18..
 ಶುಭೇ ಕಾಲೇ ಶುಭೇ ದೇಶೇ ಕೃತ್ವಾ ಭೂಮಿಪರಿಗ್ರಹಂ .
 ಮಂಡಪಂ ತತ್ರ ಕುರ್ವೀತ ಕುಂಡಾನಿ ಚ ಯಥಾವಿದಿ .. 19..
 ಚತುಃಶಾಲಂ ತತಃ ಕಾರ್ಯಂ ಪ್ರಾಕಾರೋಪವನಾಶ್ರಿತಂ .
 ಪ್ರಾಗ್ವಂಶಂ ಪೀತಪಟ್ಟೀನ ಶ್ರೀದಾಮ್ನಾಪಿ ಪ್ರಶೋಭಯೇತ್ .. 20..
 ಗೋವರ್ಧನಂ ಕ್ಷೇತ್ರಪತಿಂ ಯೋಗಮಾಯಾಂ ಚ ದ್ವಾರಪಾಂ .
 ಮಧ್ಯೇ ವೇದ್ಯಾಂತು ಗೋಪಾಲಂ ದಿಗ್ವ್ಯೂಹೇ ವ್ಯೂಹಪಾನ್ ಯಜೇತ್ .. 21..
 ಬಾಹ್ಯಶಾಲೇಷು ಗಣಪಂ ಗ್ರಹಾನ್ಮಾತೃಪುರಃಸರಾನ್ .
 ಆಘಾರಾಂತಂ ಸ್ವಗೃಹ್ಯೋಕ್ತಮಾಚಾರ್ಯಃ ಸ್ವಯಮಾಚರೇತ್ .. 22..
 ತತೋಽಸೌ ಗುರವೇ ಗತ್ವಾ ಸಾಷ್ಟಾಂಗಂ ಪ್ರಣಿಪತ್ಯ ಚ .
 ಸಮಾನಯೇನ್ಮಹಾಯಾನೈರಾಚಾರ್ಯಂ ಪೂಜಯೇದಥ .. 23..
 ಬ್ರಹ್ಮಣಾ ಪ್ರೇಷಿತಂ ಶಿಷ್ಯಮಾಚಾರ್ಯೋ ಮಂತ್ರಸಂಭೃತೈಃ .
 ದೀಕ್ಷೋಕ್ತವರ್ತಮಾ ಶುದ್ಧಂ ಸ್ನಾಪಯೇತ್ ಷೋಡಶದ್ವಿಜೈಃ .. 24..
 ತತಃ ಶ್ರೀಮೂಲಗಾಯತ್ರಾ ಹುತ್ವಾ ದಶಶತಂ ಪುನಃ .
 ಭೂಷಿತಃ ಪೀತವಾಸಃಸ್ರಗ್ ಮಂಡಿತೋ ವಾದ್ಯಘೋಷತಃ .. 25..
 ಆದಿಶೇದಥ ಗಾಯತ್ರೀಂ ಗುರುಃ ಸಂಪ್ರೋಕ್ತವರ್ತಮಾ .
 ವಿತ್ತಾರ್ಥಮರ್ಪಯೇಚ್ಛಕ್ತ್ಯಾ ತೋಷಯೇಚ್ಛ ಹರಿಂ ಗುರುಂ .. 26..
 ದೇವರ್ಷಿಚ್ಛಂದಸಂಯುಕ್ತಾಂ ಷಡಂಗಧ್ಯಾನಸಮ್ಮತಾಂ .
 ಧ್ಯಾಯನ್ ಭಗವತೋ ರೂಪಂ ಗುರುಶ್ಚೋಪದಿಶೇತ್ತಿಶಃ .. 27..
 ಶ್ರೀಪತೇರಸ್ಯ ಗಾಯತ್ರಾ ದೇವತಾ ಪುರುಷೋತ್ತಮಃ .

ಹುತಾಶನೋ ಮುನಿಸ್ತಸ್ಯಾಶ್ಚಂದೋ ಗಾಯತ್ರೈಮಿಷ್ಯತೇ .. 28..
ಹರಿಭಕ್ತಿಪ್ರಸಿದ್ಧ್ಯರ್ಥಂ ವಿನಿಯೋಗಃ ಪ್ರಕೀರ್ತಿತಃ .
ಶ್ರೀಗೋವಿಂದಾಯೇತಿ ಹೃದಿ ಲಲಾಟೇ ವಿದ್ಮಹೇ ಇತಿ .. 29..
ಶಿಖಾಯಾಂ ವಾಸುದೇವಾಯ ಕವಚಂ ಧೀಮಹೀತಿ ಚ .
ತನ್ನಃ ಕೃಷ್ಣ ಇತಿ ಸ್ವಕ್ಷೋರಸ್ತ್ರೇ ವಾಪಿ ಪ್ರಚೋದಯಾತ್ .. 30..
ಆವಿಭೂಯ ಪ್ರಭಾಮಯೇ ಸ್ವವಪುಷೇ ಭಕ್ತಾನುಕಂಪಾರಸೈ-
ರ್ಜೀವಾಂಶ್ಚೇತಯತೇ ಧಿಯಾ ನಿಜಕೃತೇಃ ಸಂಪಾದಯನ್ ಯಃ ಫಲಂ .
ತಸ್ಯಾನಂದನಿಧೇಃ ಸ್ವರೂಪಮಮಲಂ ಸ್ಯಾದ್ಗೋಚರಂ ನಃ ಸದಾ
ಯೇನಾಸ್ಮಾಕಮಪೀದೃಶೇ ಭಗವತೋ ರೂಪೇ ಭವೇಚ್ಛೇಮುಷೀ .. 31..
ಇತಿ ಲಬ್ಧ್ವಾ ಗುರೋರ್ಮಂತ್ರಂ ವೈಷ್ಣವೀಂ ಧಾರಯೇತ್ಸಜಂ .
ಸಮಾಪ್ಯ ಹೋಮಶೇಷಂಚ ಪೂಜಾಶೇಷಂ ಯಥೋದಿತಂ .. 32..
ಗುರುಂ ಸಮಾನಯೇದ್ಭಕ್ತ್ಯಾ ದಾಸ್ಯಮಾಜನ್ಮಮಾಚರೇತ್ .
ಗ್ರಾಮಧಾಮಧರಾವೃತ್ತಿಃ ಪ್ರಾಸಾದಾರಾಮಮರ್ಪಯೇತ್ .. 33..
ಮೋಚಯೇನ್ನಿಗಡಗ್ರಸ್ತಾನ್ ರಾಜಭ್ಯೋ ದಾಸ್ಯತೋ ಋಣಾತ್ .
ಅಥ ಸಂಪ್ರೇಷಯೇದ್ಯಾನೈರ್ಮಹೋತ್ಸವಪುರಃಸರಂ .. 34..
ದಾರಾಗಾರಸುತಾದೀನಿ ಸರ್ವಂ ತಸ್ಮೈ ನಿವೇದಯೇತ್ .
ತತೋ ಭಗವತಃ ಕುರ್ಯಾದುತ್ಸವಂ ವೈಷ್ಣವೈರ್ಜನೈಃ .. 35..
ಸಪ್ತಾಹಂ ತತ್ರ ನಿವಸೇತ್ಸತ್ರಂ ಭೋಜ್ಯಂ ಪ್ರವರ್ತಯೇತ್ .
ಮಹೋಪಚಾರವಿಧಿನಾ ವೃಂದಾಪತ್ಯೈಃ ಸಿತಾಸಿತ್ಯೈಃ .. 36..
ಸಹಸ್ರನಾಮಮಂತ್ರೈಶ್ಚ ಪೂಜಯೇತ್ಪ್ರತ್ಯಹಂ ವ್ರತೀ .
ತತಃ ಸಮಾಪ್ಯ ತತ್ಸರ್ವಮಾಚಾರ್ಯುಂ ಪರಿತೋಷಯೇತ್ .. 37..
ಗ್ರಾಮಂ ಗಜಹಯಂ ಗೇಹಂ ಗಾವೋ ವೃತ್ತಿಂಚ ಸಂತತಾಂ .
ದಾಸೀದಾಸಧನಂ ಪೂರ್ಣಂ ರಾಜಚಿಹ್ನಾನಿ ಯಾನ್ಯಪಿ .. 38..
ಏತ್ಯೈಃ ಪೂಜೋಪಕರಣೈಃ ಪ್ರಪೂಜ್ಯಾಚಾರ್ಯಮೀಶ್ವರಂ .
ಬ್ರಾಹ್ಮಣಾನ್ ತೋಷಯೇದ್ಭಕ್ತ್ಯಾ ಧನಧಾನ್ಯೈರಥಾಪರಾನ್ .. 39..
ಭೂಷಣೈರಪಿ ವಾಸೋಭಿಃ ಸಪತ್ನೀಕಾನ್ಸಮರ್ಚಯೇತ್ .
ಮಾನಯೇದ್ವಿದುಷೋ ವಿಪ್ರಾನ್ ತಾಪಸಾನ್ ಕುಲಜಾನಪಿ .. 40..
ಕನ್ಯಾ ವಿವಾಹಯೇತ್ತೇಷಾಮೃಣಾನಿ ಪರಿಮೋಚಯೇತ್ .
ಸಭ್ಯೇಭ್ಯಶ್ಚ ಗೃಹಿಭ್ಯಶ್ಚ ನಯಂ ದದ್ಯಾನ್ಮತಿಂ ತಥಾ .. 41..
ದೀನಾಂಧಬಧಿರಾದಿಭ್ಯಶ್ಚಾನ್ವಂ ವಾಸೋ ಯಥಾಯಥಂ .
ಪ್ರಜಾಭ್ಯಃ ಕರಮೋಕ್ಷಂ ಚ ಕುರ್ಯಾತ್ಕಿಂಚಿದ್ಯಥಾರೂಚಿ .. 42..

ಗವಾಂ ನಿರೋಧಂ ಭಾರಂಚ ವಾಹಾನಾಂ ಸುಖಯೇಜ್ಜಗತ್ .
 ಸರ್ವಾನ್ ಸುಖೇನ ಸಂಪನ್ನಾನ್ ವೀಕ್ಷ್ಯ ವಿಪ್ರಾಂಶ್ಚ ಭೋಜಯೇತ್ .. 43..
 ಗವಾಂ ಚ ಯವಸಂ ದದ್ಯಾದ್ ಬಾಲಾನ್ಸಂಭೋಜಯೇತ್ಸ್ಮಿಯಃ .
 ತತಃ ಸಾಮ್ರಾಜ್ಯಸಲ್ಲಕ್ಷ್ಯಾ ಭೂಷಿತೋಽಮಾತ್ಯಭೃತ್ಯಕಾನ್ .. 44..
 ಸ್ವಸೇನಾಮಪಿ ಸಂತೋಷ್ಯ ಆಯಾನ್ನಿಜಗೃಹಂ ನೃಪಃ .
 ತತ್ರ ಪೂರ್ವಸ್ಥಿತಾನ್ ದೇವಾನ್ ಗುರುಂ ತೋಷ್ಯ ಮುದಾನ್ವಿತಂ .. 45..
 ಸ್ತ್ರೈಃ ಸರ್ವೈಃ ಸಹ ಭುಂಜೀತ ಬ್ರಹ್ಮಚರ್ಯಂ ತತಸ್ವಜೇತ್ .
 ತತಶ್ಚ ಪ್ರತ್ಯಹಂ ಯಂತ್ರೇ ಮೂರ್ತೌ ದೇವಂ ಪ್ರಪೂಜಯೇತ್ .. 46..
 ಯಥಾಲಬ್ಧೋಪಚಾರೈಶ್ಚ ಯಥಾಸಮಯಸಂಪದಾ .
 ಏವಂ ಕೃತ್ವಾ ಮಹೀಪಾಲಃ ಪ್ರಜಾಧರ್ಮಪರಾಯಣಃ .. 47..
 ಗೋಪಯೇದ್ಧರ್ಮಶಾಸ್ತ್ರೇಣ ಹರಿಂ ತದ್ರಾಷ್ಟ್ರಮರ್ಪಯೇತ್ .
 ಹಿಂಸಾಂ ನಿವರ್ತಯೇದ್ ರಾಷ್ಟ್ರಾನ್ಮದ್ಯದ್ಯೂತಚ್ಛಲಾದಿಕಂ .. 48..
 ಮದ್ಯಮಾಂಸಭುಜೋ ಲೋಕಾನ್ ಪಾಷಂಡಪತಿತಾಂಸ್ವಜೇತ್ .
 ಏವಂ ಕುರ್ವನ್ಮಹೀಪಾಲಃ ಜಾಯತೇ ವಾಸವೋಪಮಃ .. 49..
 ಪುತ್ರವಿತ್ತಾದಿಸಂಪನ್ನೋ ಹ್ಯನುಲ್ಲಂಘಿತಶಾಸನಃ .
 ನಿರಾತಂಕೀ ದೀರ್ಘಜೀವೀ ಮಹಿಲಾವಲ್ಲಭೋ ಯುವಾ .. 50..
 ಪರತ್ರ ವಾಸುದೇವಸ್ಯ ಸಾರೂಪ್ಯಮಪಿ ಗಚ್ಛತಿ .
 ಸ್ವಚ್ಛಂದಚಾರೀ ಲೋಕೇಽಸ್ಮಿನ್ ಸದೈವ ಹರಿವಲ್ಲಭಃ .. 51..
 ಇತ್ಯೇವಂ ನೃಪತೇಃ ಪ್ರೋಕ್ತೋಽಪ್ಯನೈಷಾಂ ಸ್ವಾನುರೂಪತಃ .
 ತದಾಚಾರಃ ಪುರಾ ಪ್ರೋಕ್ತೋ ವ್ರಾತ್ಯಧರ್ಮವಿನಿರ್ಣಯಃ .. 52..
 ಭವೇದಚ್ಯುತಗೋತ್ರೋ ವಾ ಬ್ರಹ್ಮಚರ್ಯಂ ಸಮಾಶ್ರಯೇತ್ .
 ಪೌರಾಣಮಾಚಮಂ ಕುರ್ಯಾನ್ಮೂಲಬೀಜೈಶ್ಚ ಸಂಹೃತಿಃ .. 53..
 ಮಾರ್ಜನಂ ಸ್ನಾನಮಂತ್ರೈಶ್ಚ ಗಾಯತ್ರಾಘ್ಯಂ ಜಪಂ ತಥಾ .
 ಉಪಸ್ಥಾಯ ಹರಿಂ ಸೂರ್ಯಂ ಗುರುಮಗ್ನಿಂ ಸಮರ್ಚಯೇತ್ .. 54..
 ಹರಿಂ ಸಂಪೂಜಯೇನ್ನಿತ್ಯಂ ತಚ್ಚಿಹ್ನೈಃ ಸಮಲಂಕೃತಃ .
 ಭಿಕ್ಷಾಶನೋ ವಿರಕ್ತೋ ವಾ ಏವಂ ವರ್ತೇತ ವಾ ವನೀ .. 55..
 ವನಮೇವಾಶ್ರಯೇದ್ಧೀಮಾಂತಪೀ ಹರಿಪರಾಯಣಃ .
 ಭಜೇದ್ಯತೀ ವಾ ಶ್ರೀನಾಥಂ ಭಜಂಸ್ತೀರ್ಥಾನಿ ಸಂಚರನ್ .. 56..
 ವದನ್ ಭಾಗವತಂ ಶಾಸ್ತ್ರಂ ವಿಜಿತಾತ್ಮಾ ತ್ರಿದಂಡಭೃತ್ .
 ಕುರ್ಯಾದ್ಭಕ್ತಿಂ ಹರೇ ರಮ್ಯಾಂ ತೇನ ಸಿದ್ಧ್ಯತಿ ಸತ್ವರಂ .. 57..
 ಅಥ ದೀನತರಸ್ಯಾಪಿ ಉಪಾಯಂ ವೋ ವದಾಮಿ ಭೋಃ .

ಸ್ನಾತಃ ಶುದ್ಧಃ ಶುದ್ಧಿಮಂತಂ ಸೋಪಾಯನಕರೋ ಗುರುಂ .. 58..
 ವಿಜ್ಞಾಪಯೇತ್ ಶ್ರೀಭಗವನ್ ದೀನೋದ್ಧಾರಪರಾಯಣ .
 ನೀಸಾಧನಂ ಕುಕೃತಿನಂ ಮಗ್ನಂ ಸಂಸಾರವಾರಿಧೌ .. 59..
 ಪ್ರಪನ್ನಂ ಶ್ರೀಮತಃ ಪಾದಪದ್ಮಯೋಃ ಕೃಪಯಾ ಗುರೌ .
 ಸಮುದ್ಧರ ಮಹಾಕ್ಲೇಶಾನ್ಮುಕ್ತಿಮಾರ್ಗಂ ಪ್ರದರ್ಶಯ .. 60
 ತವಾಸ್ಮಿ ಕರುಣಾಪೂರ್ಣ ಇತ್ಯುಕ್ತೋಽಸೌ ವದೇದಮುಂ .
 ಹರಿರೇವ ಜಗತ್ಸರ್ವಂ ಹರಿಣಾ ನಿರ್ಮಿತಂ ಜಗತ್ .. 61..
 ನ ಹರೇಃ ಪರಮಂ ಚಾನ್ಯದ್ವಸ್ತುಭೂತಂ ಸನಾತನಂ .
 ಹರೇಃ ಸಿಸೃಕ್ಷಯಾ ರಂತುಂ ಜಗಜ್ಜಾತಂ ತತೋ ಭವಾನ್ .. 62..
 ಯಸ್ಯಾಂಶಃ ತಸ್ಯ ಶರಣಂ ಗೃಹಾಣ ಜಗದೀಶಿತುಃ .
 ಭಜಸ್ವ ಭಕ್ತಿಸಂಯುಕ್ತಸ್ತತಃ ಸಿದ್ಧ್ಯಸಿ ಸತ್ವರಂ .. 63..
 ಇತ್ಯುಕ್ತ್ವಾ ಥ ಮಹಾಮಂತ್ರಂ ದದ್ಯಾದಷ್ಟಾಕ್ಷರಂ ಹರೇಃ .
 ಶ್ರೀಮನ್ನಾರಾಯಣಸ್ಯೈವ ಪ್ರಪನ್ನಶರಣಂ ಜನಃ .. 64..
 ಶೃಣ್ವನ್ ಗೃಣನ್ ಗುಣಾನ್ ವಿಷ್ಣೋಃ ಪರಿಮುಚ್ಯತಿ ಸಂವೃತೇಃ .
 ನಾನಾಜನ್ಮಕೃತ್ಯೈಃ ಪುಣ್ಯೈಃ ಸಾತ್ತ್ವಿಕಾನಾಂ ಹರೌ ಭವೇತ್ .. 65..
 ಭಕ್ತಿಸ್ತದ್ವಾಸನಾಬೀಜಮಹಾಮಂತ್ರೇ ಮಹೋದಯೇ .
 ಇಮಂ ಪ್ರಾಪ್ಯ ಮಹಾಮಂತ್ರಂ ಪ್ರಾಪ್ತವ್ಯಂ ನ ಪರಂ ಭವೇತ್ .. 66..
 ಪೀತ್ವಾಮೃತಂ ಯಥಾ ಲೋಕೇ ಪೇಯಂ ಶಿಷ್ಯತಿ ನಾಪರಂ .
 ಏತಚ್ಚ ವಣಮಾತ್ರೇಣ ಸಾಕ್ಷಾನ್ನಾರಾಯಣೋ ಭವೇತ್ .
 ಬಹುನೋಕ್ತೇನ ಕಿಮಿಹ ಇದಂ ಗುಪ್ತಂ ಸುರೇಷ್ಟಪಿ .. 67..
 ಇತಿ ಶ್ರೀಶಾಂಡಿಲ್ಯಸಂಹಿತಾಯಾಂ ಪಂಚಮೇ ಭಕ್ತಿಖಂಡೇ
 ಏಕೋನವಿಂಶೋಽಧ್ಯಾಯೇ ಗಾಯತ್ರೈಪದೇಶಃ ಸಂಪೂರ್ಣಃ .

Proofread by Manish Gavkar



Gayatri Upadesha

pdf was typeset on September 24, 2023



Please send corrections to sanskrit@cheerful.com

